

विधान सभा सचिवालय मध्यप्रदेश

स मा चा र

विधानसभा अध्यक्ष ने अब तक के अध्यक्षों पर केन्द्रित सीडी जारी की

भोपाल : दिनांक 23 जुलाई , 2009

मध्यप्रदेश विधान सभा अध्यक्ष श्री ईश्वरदास रोहाणी ने आज मध्यप्रदेश के अब तक विधान सभा अध्यक्षों के व्यक्तित्व पर आधारित सीडी का लोकार्पण किया. इस अवसर पर उन्होंने एक निजी वेबसाइट पर इस जानकारी को ऑन लाईन भी किया. इस सीडी का निर्माण न्यूज पोर्टल एम.पी.पोस्ट के संपादक श्री सरमन नगेले ने किया है. इस मौके पर विधान सभा उपाध्यक्ष श्री हरवंश सिंह एवं सूचना प्रौद्योगिकी मंत्री श्री कैलाश विजयवर्गीय उपस्थित थे.

आज जारी की गई इस सीडी में मध्यप्रदेश के गठन 1956 से लेकर अब तक के सभी विधान सभा अध्यक्ष का फोटो सहित जीवन-परिचय, सदन में उनके द्वारा दिया गया प्रथम उद्बोधन के साथ-साथ आसंदी से दी गई अध्यक्षीय व्यवस्थाओं के प्रमुख अंशों को संजोया गया है.

इसके अलावा राज्य विधान सभा के वर्तमान सदस्यों का जीवन-परिचय एवं अब तक के विधान सभा अध्यक्षों के व्यक्तित्व, जीवन-परिचय एवं उनकी व्याख्याओं को भी न्यूज पोर्टल www.mppost.org के सब पोर्टल पर क्लिक कर ऑन लाईन किया गया. विधान सभा अध्यक्ष श्री रोहाणी और सूचना प्रौद्योगिकी मंत्री श्री कैलाश विजयवर्गीय ने इन प्रयासों की सराहना की.

सीडी के सृजनकार और संपादक सरमन नगेले ने बताया कि मध्यप्रदेश विधान सभा की कार्यवाही अब सब पोर्टल पर ऑन लाइन उपलब्ध रहेगी, जो कि सभी वर्गों के लिये उपयोगी होगी.

इस अवसर पर विधायकगण श्री उमाशंकर गुप्ता, श्री ओमप्रकाश सकलेचा, श्री अरविंद सिंह भदौरिया, म.प्र. राज्य इलेक्ट्रानिक डेव्हलपमेंट कार्पोरेशन के अपर मुख्य महाप्रबंधक श्री एल.के. तिवारी, एम.पी.ऑन लाईन के सीओओ श्री सतनाम सेठी, प्रमुख सचिव म.प्र. विधान सभा डॉ. ए.के. पयासी, सचिव श्री भगवानदेव ईसरानी भी उपस्थित थे.

दीपक दुबे
सूचना अधिकारी